

० गीतु ०

चिरु जीउ साहिब चिरु जीउ प्यारा ।

सदां शाल माणीं सुखिड़ा अपारा ॥

सदां तुंहिजे सुख जूं मनोतियूं मनांयां ,

देवनि द्वारे गले पांदु पायां ।

भरिया रहनि तुंहिजे खुशियुनि जा भण्डारा ॥१॥

साईं अमड़ि मुंहिजे दिलि जा स्वामी,

हर हंथि थिएव हरी गुरु हामी ।

सुहग जी लहो नितु कृपा जी धारा ॥२॥

सभेई रोम तुंहिजा खिलंदे खीकारीनि,

पल पल प्रीतम जी, शोभा निहारीनि ।

सुधा सरिसाईं साईं कथा कुंज वारा ॥३॥

करुणा कला तोखे, द्रातर दिवारी,

अठई पहर आका तो आशीष उचारी ।

वात्सल्य रस जा दिठा बेई किनारा ॥४॥

दिलिबर दर्द सां तुंहिजी दिलि झुरी आ,

वणिकार विरिह जी हियड़े हुरी आ ।

कोकिलि असांजी चयो, कौशल कुमारा ॥५॥

जुगल जे मिलण जूं धारिणाऊं धारे,

माणियो मोदु मिथिला जी लीलां निहारे ।

दिनइ झोल द्रातर, इहे मिठिड़ा निजारा ॥६॥

अङ्गु सत्संग सां आबाद तुंहिजो,

वर जे विन्दुर सां घरु शाद तुंहिजो ।

महिमा मधुरु तुंहिजी, सतिगुर सोभारा ॥७॥

००

००

००

००

००

००